

गुटख्याच्या या 'विषारी' बाजाराला 'आधार' कोणाचा ?

प्रतिनिधी १४ जून

अकोला: गुटख्याच्या '२० रुपयाला तीन पुड्या...' अकोल्याच्या चौकाचौकांत, गल्लीबोळांत आणि पानटपन्यांवर आजकाल हे समीकरण अगदी सहज पाहायला मिळत आहे. विमल, वाह, नजर, काली बहार, निली बहार, हॉट, माणिकचंद आर एम डी, आणि बाहुबली यांसारख्या आरोग्याला घातक असणाऱ्या प्रतिबंधित गुटखा आणि सुगंधी सुपारीची विक्री अकोला शहरात खुलेआम सुरू आहे. तरुण पिढीला कॅन्सर च्या खाईत लोटणाऱ्या या अनारोग्याच्या काळ्या बाजाराला नेमका कोणाचा वरदहस्त आहे, असा संतप्त सवाल आता अकोलेकर उपस्थित करत आहेत. एफ डी ए आयुक्त मुंडे यांनी गुटखा माफियांच्या विरोधात मकोका लावण्याचा आदेश काढला असताना अकोल्यातील एफ डी ए चे अधिकारी पुढाकार घेण्यास पुढाकार टाळाटाळ करत आहे. नाही तर अकोल्यात अनेक फिट केसेस असून त्याकडे विभागाच्या अधिकाऱ्यांचे दुर्लक्ष आहे.

● मकोकासाठी अकोला ठरत आहे फिट केस, कोण घेणार पुढाकार ● अन्न व औषध प्रशासनातील अधिकारी, माफियांमध्ये व्हॉट्सअॅप कॉल सुरू



गुटखा माफियांची हुकूमशाही

◆ अकोल्यातील गुटखा बाजारात सध्या काही ठराविक माफियांचीच हुकूमशाही चालत असल्याचे खात्रीलायक वृत्त आहे. शहरात कालू, वहिद, नरेश, जैन आणि रामा नावाच्या गुटखा माफियांचे मोठे जाळे पसरले आहे. आश्चर्याची गोष्ट म्हणजे, जर या माफियांच्या व्यतिरिक्त इतर कोणत्याही छोट्या विक्रेत्याने किंवा बाहेरच्या व्यक्तीने अकोल्यात माल आणण्याचा प्रयत्न केला, तर त्याच्यावर अन्न व औषध प्रशासन आणि पोलीस विभागाकडून तात्काळ आणि कडक कारवाई केली जाते. मात्र, गेल्या अनेक महिन्यांपासून शहरात राजरोसपणे कोट्यवधींची उलाढाल करणाऱ्या या मुख्य गुटखा माफियांना मात्र प्रशासनाकडून 'अभय' का दिले जात आहे? त्यांच्यावर कारवाईचा बडगा का उगारला जात नाही? हा मोठा संशोधनाचा विषय बनला आहे.

एफ डी ए कुंभकर्णी झोपेत

◆ शहरातील नागरिकांच्या आरोग्याची काळजी घेण्याची मुख्य जबाबदारी ज्या अन्न व औषध प्रशासन विभागावर आहे. शहरात काही ठराविक ठिकाणे गुटखा वाहतूक आणि विक्रीचे मुख्य केंद्र बनली आहेत. एम.आय.डी.सी. परिसर आणि दगडी पुलावरील ट्रान्सपोर्ट कंपन्यांच्या माध्यमातून दररोज मोठ्या प्रमाणावर गुटख्याची बेकायदेशीर आवक-जावक होत आहे. एम.आय.डी.सी. मधील डिके चौक हा गुटखा साठवणुकीचा मुख्य अड्डा बनला आहे. बीएसएनएल मुख्य कार्यालयाजवळील दुकानांमधून सर्वात जास्त प्रमाणात गुटख्याची किरकोळ आणि ठोक विक्री केली जात आहे. इतकेच नव्हे तर, शहरातील फळ विक्रेते देखील आता फळांच्या आडून गुटखा विकत असून, याकडेही अन्न व औषध विभागाचे पूर्णपणे दुर्लक्ष होत आहे.

अधिकारी आणि माफियांचे 'कॉल वर कॉल'

सूत्रांनी दिलेल्या माहितीनुसार, अकोल्यातील अन्न व औषध प्रशासनाचे काही वरिष्ठ अधिकारी आणि हे गुटखा माफिया यांच्यात दररोज 'कॉल वर कॉल' सुरू असतात. एखादी कारवाई होणार असेल किंवा संशयास्पद हालचाली वाढल्या, की तत्परतेने निरोप पोहोचवले जातात. याच टीपमुळे गेल्या काही दिवसांत गुटखाग्यांनी आपली मोठी गोदामे घाईघाईने रिकामी करून माल सुरक्षित स्थळी हलवला आहे. जर या संबंधित अधिकाऱ्यांचे आणि माफियांचे कॉल डिटेल्स तपासले, तर अकोल्यातील या काळ्या बाजाराचा आणि भ्रष्ट युतीचा मोठा भांडाफोड होऊ शकतो.

'त्या' बड्या औषध निर्मात्याची 'खास सेवा'

या संपूर्ण प्रकरणात आणखी एक धक्कादायक आणि खळबळजनक माहिती समोर आली आहे. अकोल्यातील एक बडा औषध निर्माता (फार्मास्युटिकल मॅन्युफॅक्चरर) अन्न व औषध प्रशासनाच्या वरिष्ठ अधिकाऱ्यांच्या 'विशेष सेवेत' कार्यरत आहे. या औषध निर्मात्याच्या महागड्या गाड्या थेट या शासकीय अधिकाऱ्यांच्या वैयक्तिक सेवेसाठी रात्रंदिवस धावत आहेत. या बड्या औषध निर्मात्याच्या मालकीचा एक अलिशान फ्लॅट देखील अन्न व औषध प्रशासनाचे अधिकारी कशासाठी आणि कोणाच्या सांगण्यावरून वापरत होते, असा गंभीर प्रश्न आता उपस्थित केला जात आहे. या संपूर्ण प्रकरणी आता वरिष्ठांनी दखल घेऊन, संबंधित भ्रष्ट अधिकाऱ्यांची आणि गुटखा माफियांची कसून चौकशी करावी, अशी मागणी जोर धरत आहे.

राज्यात तीन महिने सिंचनासाठी पाणी बंद !

◆ सरकारचे निर्देश : पिण्याच्या पाण्याला प्राधान्य



प्रतिनिधी १४ जून

मुंबई : यंदा अल-निनो परिस्थितीचा परिणाम जाणवण्याची शक्यता लक्षात घेऊन, राज्य सरकारने पिण्याच्या पाण्याच्या उपलब्धतेबाबत कठोर पावले उचलली आहेत. येत्या ३१ ऑगस्टपर्यंत राज्यातील शहरी व ग्रामीण भागात अखंडित पिण्याच्या पाण्याचा पुरवठा व्हावा, यासाठी धरणांतील उपलब्ध जलसाठा पिण्याच्या पाण्यासाठी वापरण्यास सर्वोच्च प्राधान्य देण्यासोबतच तीन महिने सिंचनासाठीचे आवर्तन बंद ठेवण्याचे निर्देश सरकारने दिले आहेत. भारतीय हवामान विभागाने यंदा एल-निनोचा प्रभाव राहण्याची शक्यता व्यक्त केली आहे. त्यामुळे पर्जन्यमानात घट होण्याचा अंदाज वर्तविला आहे. या पाश्चिमीवर भविष्यात पिण्याच्या पाण्याची टंचाई निर्माण होऊ नये म्हणून महसूल, जलसंपदा आणि स्थानिक स्वराज्य संस्थांना तातडीने प्रतिबंधात्मक उपाययोजना राबविण्याचा आदेश सरकारने दिला आहे. सरकारच्या निर्देशानुसार, सर्व जिल्हाधिकारी, जलसंपदा विभागाचे अधिकारी यांनी आपल्या कार्यक्षेत्रातील धरणे व

जलाशयांतील उपलब्ध पाणीसाठ्याचा तातडीने आढावा घ्यावा; तसेच धरणांमधून सिंचनासाठी प्रस्तावित किंवा सुरू असलेली पाणी आवर्तने तत्काळ बंद करण्यात यावीत, असे स्पष्ट करण्यात आले आहे. कोणत्याही नागरिकाला पिण्याच्या पाण्याची टंचाई भासू नये, यासाठी सर्व संबंधित यंत्रणांनी दक्षता घेऊन सरकारच्या निर्देशांची काटेकोर अंमलबजावणी करावी, असे सरकारने स्पष्ट केले आहे. विविध शहरांत स्थानिक स्वराज्य संस्थांनी पाणीकपातीचे निर्णय घेतले आहेत. पिण्याच्या पाण्यासाठी राखीव ठेवलेल्या जलसाठ्याचा अन्य कोणत्याही कारणासाठी वापर करत नाही. ३१ ऑगस्टपर्यंत आवश्यक त्या प्रमाणात पाणी राखीव ठेवून, त्याचा काटेकोर वापर करण्यासाठी जिल्हास्तरावर कृती आराखडा तयार करण्याच्या सूचना देण्यात आल्या आहेत. तसेच पाणीसाठा, पिण्याच्या पाण्याची उपलब्धता, सिंचन आवर्तने स्थगित करण्याबाबतची कार्यवाही आणि बेकायदा पाणी उपशाविरोधातील कारवाईचा अहवाल सरकारकडे सादर करावा लागणार आहे.

आता विदू माउलीच्या पायरीवर आंदोलन !

प्रतिनिधी १४ जून

पंढरपूर : राष्ट्रवादी काँग्रेस शरदचंद्र पवार पक्षाचे आमदार रोहित पवार यांच्या अन्नत्याग आंदोलनाचा आज तिसरा दिवस आहे. छत्रपती शिवाजी महाराज चौकात रोहित पवार यांचे आंदोलन सुरू असून, दिवसेंदिवस या आंदोलनाची धार अधिक तीव्र होतांना दिसत आहे. कर्ममाफीच्या जाचक अटी जोपर्यंत सरकार हटवत नाही, तोपर्यंत मागे हटणार नाही, असा आक्रमक पवित्रा रोहित पवार यांनी घेतला असून आता पंढरपुरात विदू माउलीच्या पायरीवर आंदोलन करण्याचा इशारा दिला आहे.

आजचा दिवस या आंदोलनासाठी अत्यंत महत्वाचा मानला जात आहे. कारण आंदोलनाच्या तिसऱ्या दिवशी रोहित पवार यांची प्रकृती काहीशी खालावली असून त्यांची साखरेची

◆ रोहित पवारांच्या आंदोलनाचा तिसरा दिवस, प्रकृती खालावली



पातळी कमी झाली आहे. असे असूनही ते आपल्या भूमिकेवर ठाम आहेत. आज दिवसभरात विविध राजकीय पक्षांचे दिग्गज नेते, आमदार आणि खासदार रोहित पवार यांच्या भेटीसाठी आंदोलनाच्या ठिकाणी पोहोचत आहेत. रोहित पवार यांनी आपली भूमिका स्पष्ट करताना सरकारला थेट इशारा दिलाय. 'सरकारकडून गेल्या तीन दिवसांपासून चर्चेच्या फेऱ्या सुरू असल्या तरी जोपर्यंत ठोस आश्वासन मिळत नाही, तोपर्यंत सरकारवर विश्वास ठेवता येणार नाही,' असे रोहित पवार म्हणाले. 'आता

कुटुंबीयांची काळजीही वाढली आहे. गेल्या तीन दिवसांपासून मी मंडपातच अन्नत्याग आंदोलन करत आहे. आता माझी आई, पत्नी आणि मुलेही चिंतेत असून ते आज माझ्या भेटीसाठी येणार आहेत,' असे देखील रोहित पवार यांनी म्हटले. आज तिसऱ्या दिवशी राज्यभरातून खासदार संजय राऊत, मनोज जरांगे, हर्षवर्धन सपकाळ, शशिकांत शिंदे, राजू शेठ्टी आणि महादेव जानकर यांच्यासह अनेक प्रमुख नेते आंदोलनस्थळी पोहोचत असल्याची माहिती देखील त्यांनी दिली आहे.

२० जूनपासून मुंबईसह महाराष्ट्राच्या उर्वरित भागात मान्सून दाखल

प्रशांत महासागरातील 'अल निनो' चा प्रभाव व अफगाणिस्तानकडून येणाऱ्या गरम व कोरड्या वाऱ्यांमुळे मान्सूनची वाटचाल रोखली गेली असून, मान्सून सध्या रत्नागिरीमध्येच रेंगाळला आहे. या कोरड्या वाऱ्याचा प्रभाव कमी झाला की मान्सूनच्या पुढील प्रवासाला सुरुवात होणार आहे. मुंबईसह महाराष्ट्राच्या उर्वरित भागात मान्सून दाखल होण्यासाठी आता थेट २० जून उजाडण्याची शक्यता वर्तवण्यात आली आहे.

जिल्ह्यात वेगवेगळ्या घटनेत दोन युवकांची हत्या

प्रतिनिधी १४ जून

अकोला : दोन वेगवेगळ्या ठिकाणी झालेल्या प्राणघातक हल्ल्यात दोन युवकांचा मृत्यू झाला आहे. या दुहेरी हत्याकांडा सत्रामुळे संपूर्ण अकोला जिल्ह्यात एकच खळबळ उडाली आहे. शहर पोलीस दलाच्या रामदासपेट पोलीस स्टेशन अंतर्गत येणाऱ्या तारफैल परिसरात काल रात्री १२ वाजेच्या सुमारास एका युवकाची चाकूने भोसकून हत्या करण्यात आली. अंकुश नंदू गवळी (रा. अकोट फाईल, अकोला) असे मृत पावलेल्या युवकाचे नाव आहे. मिळालेल्या माहितीनुसार, अंकुश गवळी हा रात्री तारफैल परिसरात असताना अचानक ३ ते ४ अनोळखी हल्लेखोरांनी त्याच्यावर धारदार चाकूने सपासप वार केले. हा हल्ला इतका भीषण होता की, गंभीर जखमी झालेल्या अंकुशचा घटनास्थळावरच रक्ताच्या थारोळ्यात पडून मृत्यू झाला. घटनेची माहिती मिळताच रामदासपेट

पोलिसांनी तातडीने धाव घेत मृतदेह शवविच्छेदनासाठी शासकीय रुग्णालयात पाठवला. मृतकाच्या नातेवाईकाच्या प्रेमसंबंधाच्या वादाची कुरापेत काढून आरोपींनी अंकुशला टार्गेट केल्याचा संशय व्यक्त केला जात आहे. पोलीस या दिशेने कसून तपास करत आहेत. दुसरी रक्ताळलेली घटना चांजी पोलीस स्टेशनच्या हद्दीत घडली. आलेगाव येथे एका अज्ञात कारणावरून एका युवकावर चाकूने प्राणघातक हल्ला करण्यात आला होता. हल्ल्यात गंभीर जखमी झालेल्या या युवकाला तातडीने उपचारासाठी अकोला येथील एका खासगी रुग्णालयात दाखल करण्यात आले होते. मात्र, त्याची प्रकृती अत्यंत चिंताजनक असल्याने उपचारादरम्यान डॉक्टरांनी त्याला मृत घोषित केले. या प्रकरणी चांजी पोलीस स्टेशनमध्ये गुन्हा दाखल करण्याची प्रक्रिया सुरू असून हल्ल्यामागील मुख्य कारणाचा शोध पोलीस घेत आहेत.

आलेगावातील युवकाची कारला शिवारात हत्या

◆ धारदार शस्त्राने खून; पातुर पोलिसात गुन्हा दाखल

प्रतिनिधी १४ जून

आलेगाव : पातुर पोलीस स्टेशन हद्दीतील कारला शिवारात सुधाकरराव नाईक आश्रमशाळेच्या गेटसमोर एका १७ वर्षीय युवकाचा धारदार शस्त्राने खून करण्यात आल्याची घटना घडली आहे. यश गजानन गिरे असे मृतक युवकाचे नाव असून, या घटनेमुळे परिसरात खळबळ उडाली आहे. प्राथमिक माहितीनुसार, ही घटना आज सकाळी अंदाजे ५ ते ५:३० वाजण्याच्या सुमारास घडली. त्यांनी तातडीने त्याला आलेगाव येथील खाजगी रुग्णालयात उपचारासाठी नेले. मात्र, त्याची गंभीर प्रकृती पाहता पुढील उपचारासाठी अकोला येथील शासकीय वैद्यकीय

महाविद्यालयात हलवण्यात आले. परंतु, उपचारापूर्वीच त्याचा मृत्यू झाला होता.

प्राथमिक अंदाजानुसार, तीन युवकांनी धारदार शस्त्राने वार करून हा खून केल्याचे बोलले जात आहे. घटनेची माहिती मिळताच उपविभागीय पोलीस अधिकारी गजानन पडघन, चांजी पोलीस स्टेशनचे ठाणेदार दराडे, घुगे व पातुर पोलीस स्टेशनच्या कर्मचाऱ्यांनी घटनास्थळाला भेट दिली. मृतदेहाचे जीएमसी येथे शवविच्छेदन करण्याची प्रक्रिया सुरू आहे. या घटनेबाबत पातुर पोलीस स्टेशनमध्ये गुन्हा दाखल करण्याची प्रक्रिया सुरू असून, तपास पातुर पोलीस करत आहेत. आरोपींचा शोध घेण्यासाठी पोलीसांचे पथक रवाना झाले आहे. मात्र, हत्या कोणत्या कारणाने झाली हे स्पष्ट झाले नाही.



भारतात चांगला मान्सून कोसळणार !

प्रतिनिधी १४ जून

नवी दिल्ली : प्रशांत महासागरात अतिशय तीव्र 'अल निनो' सक्रिय झाला असून, तो १९५० नंतरचा सर्वात भीषण ठरण्याची शक्यता अमेरिकेच्या हवामान संस्थेने वर्तवली आहे. याचा थेट व विपरीत परिणाम भारतातील आणि महाराष्ट्रातील मान्सूनवर होत असून, पावसाचे प्रमाण कमी होणे व दुष्काळाचे सावट वाढण्याची भीती हवामान तज्ज्ञांनी व्यक्त केली आहे. अल निनोच्या प्रभावामुळे मान्सूनच्या प्रवाहात अडथडे येत आहेत. त्यामुळे महाराष्ट्रात चिंतेचे वातावरण आहे. याचदरम्यान, जपान आणि अमेरिकेच्या संस्थांनी एक दिलासादायक माहिती दिली आहे.

◆ जपान आणि अमेरिकी संस्थेचा दिलासादायक अंदाज, पावसाची तूट भरून निघणार



आणि अमेरिकेच्या 'नॉर्थ अमेरिकन मल्टी मॉडेल एन्सेम्बल' नुसार जुलैमध्ये हिंद महासागरातील तटस्थ स्थिती जाऊन 'पॉझिटिव्ह आयओडी' विकसित होऊ शकतो. ऑगस्टपासून 'पॉझिटिव्ह

आयओडी'ची तीव्रताही वाढू शकते. 'अल निनो'सोबत सकारात्मक 'आयओडी'ची स्थिती निर्माण झाल्यास मान्सून काळातील पावसाची तूट काही प्रमाणात भरून निघण्यास मदत होते. पूर्व आफ्रिकेजवळच्या पश्चिम हिंद महासागराचे तापमान जास्त राहिल्याने 'पॉझिटिव्ह आयओडी'ची स्थिती निर्माण होते. त्यामुळे नैऋत्य मोसमी वाऱ्यांना जोर येऊन त्यांच्याबरोबर येणाऱ्या बाष्पामुळे भारतात चांगला पाऊस होतो.

निर्भयपणे बोलले पाहिजे : खा. संजय राऊत

प्रतिनिधी १४ जून

पुणे : आज देशात हुकूमशाहीचे वातावरण असून, सामान्य जनतेला आणि कार्यकर्त्यांना संपवण्याचे कारस्थान सुरू आहे. सध्याचे सत्ताधारी सरकार निष्ठावंत कार्यकर्ता ही जमातच नष्ट करण्याचे आणि त्यांना संपवण्याचे काम करत आहे. अशा काळात केवळ चिमटे काढून चालणार नाही, तर थेट हल्ला करण्याची गरज आहे. या देशाला आज चिमट्यांची नव्हे, तर थेट आणि रोखठोक बोलण्याची गरज आहे, असे परखड मत मांडत देशाची लोकशाही टिकवण्यासाठी निर्भय होणे गरजेचे असून, सरकारच्या विरोधात बोलले पाहिजे, असे उद्भवसेनेचे नेते व खासदार संजय राऊत यांनी सांगितले.

अरे बापरे....एकाच कुटुंबातील चौघांचे मृतदेह आढळले !

प्रतिनिधी १४ जून

वाशिम : मालेगाव तालुक्यातील तिबळी येथे एकाच कुटुंबातील चौघांचे मृतदेह आढळल्याने एकच खळबळ उडाली आहे. या चौघांची हत्या झाली की, आत्महत्या हे शवविच्छेदनाच्या अहवालानंतर स्पष्ट होणार आहे. मात्र या घटनेमुळे तिबळी गावावर शोककळा पसरली असून सर्वत्र हळहळ व्यक्त होत आहे. वाशिम जिल्ह्यातील मालेगाव तालुक्यातील तिबळी येथे धक्कादायक घटना उघडकीस आली आहे. संतोष बकाल त्यांची पत्नी व दोन चिमुकल्या मुलांचा मृत्यू झाला आहे. मुलांना विहीरत टाकून संतोष यांनी टॉवरला गळफास घेतल्याची प्राथमिक माहिती समोर आली असली, तरी हा आत्महत्येचा प्रकार की घातपात याचा तपास शिरपूर पोलीस करत आहेत. मृत महिलेच्या भावाने घातपाताचा आरोप केला असून, घटनेमुळे परिसरात शोककळा पसरली आहे. मृत इंद्रायणी बकाल यांचे भाऊ सुधाकर इंगोले यांनी या घटनेत घातपाताचा संशय व्यक्त केला आहे. संतोष बकाल यांना सख्ख्या भावाकडून जीवे मारण्याच्या धमक्या मिळत होत्या व



त्याचे रेकॉर्डिंगही उपलब्ध असल्याचा दावा त्यांनी केला. याप्रकरणी पूर्वी अनेकदा पोलिसांत तक्रारी दिल्याचे सांगत निष्पक्ष चौकशी व दोषीवर कठोर कारवाईची मागणी त्यांनी केली आहे. घटनेची माहिती मिळताच शिरपूर पोलिसांनी घटनास्थळी धाव घेत तपास सुरू केला. चारही मृतदेहांचे शवविच्छेदन करण्यात आले असून आत्महत्या की घातपात याबाबत अद्याप कोणतीही अधिकृत माहिती समोर आलेली नाही. शवविच्छेदन अहवाल आणि तपासानंतरच सत्य स्पष्ट होईल, अशी माहिती पोलीस निरीक्षक केशव वाघ यांनी दिली. या घटनेमुळे तिबळी गावासह संपूर्ण मालेगाव तालुक्यात हळहळ व्यक्त होत आहे

मालेगाव तालुक्यातील तिबळी येथे खळबळजनक घटना, हत्या की घातपात, पोलीस तपास सुरू

समाजाची यशाची त्याख्या आणि तणावग्रस्त तरुणाई

‘महागडा फोन, मोठा पगार, आलिशान घर, चारचाकी गाडी आणि प्रतिष्ठित नोकरी’ हीच आजच्या समाजाने यशाची व्याख्या ठरवून दिली आहे. लहानपणापासूनच मुलांच्या मनावर या यशाचे चित्र कोरले जाते. परिणामी स्वतःची आवड, क्षमता आणि स्वप्ने यांना दुय्यम स्थान मिळते. स्पर्धा परीक्षांचे वाढते महत्त्व, पालकांच्या अपेक्षा, समाजाची तुलना आणि आर्थिक सुरक्षिततेची चिंता यामुळे आजची तरुणाई प्रचंड तणावाखाली जगत आहे. यशाच्या मागे धावताना अनेक तरुण स्वतःलाच हरवून बसत आहेत.

आजचे युग स्पर्धेचे युग म्हणून ओळखले जाते. शिक्षण, नोकरी करियर आणि आर्थिक प्रगतीसाठी प्रत्येक क्षेत्रात तीव्र स्पर्धा निर्माण झाली आहे. अनेक विद्यार्थ्यांचे जीवन कोचिंग क्लास, टेस्ट सिरीज आणि अभ्यास यांच्याभोवती फिरत आहे. JEE, NEET, UPSC यांसारख्या



परीक्षांसाठी वर्षानुवर्षे मेहनत घेतली जाते. या परीक्षांमध्ये यश मिळविण्यासाठी लाखो युवक-युवती दिवस-रात्र मेहनत घेत असतात. मात्र प्रत्येकाला यश मिळतेच असे नाही. काही विद्यार्थ्यांना आर्थिक अडचणी, कौटुंबिक जबाबदाऱ्या, वेळेचा अभाव, सामाजिक दबाव किंवा इतर अनेक कारणांमुळे आपल्या स्वप्नांचा त्याग करावा लागतो. अशा परिस्थितीत समाजाने

ठरवून दिलेल्या यशाच्या व्याख्येमुळे तरुणाईवर मानसिक तणावाचे मोठे ओझे निर्माण होत आहे. या प्रक्रियेत त्यांचे छंद, खेळ, कला आणि आनंदाचे क्षण हरवून जातात. पालकांच्या आणि समाजाच्या अपेक्षा पूर्ण करण्यासाठी विद्यार्थी सतत धडपडत असतात. प्रत्येक परीक्षेत यश मिळविण्याची सक्ती, गुणांची तुलना आणि अपयशाची भीती यामुळे अनेक तरुण मानसिक तणाव, नैराश्य आणि आत्मविश्वासाच्या कमतरतेला सामोरे जातात. आज एखाद्या व्यक्तीचे मूल्य तिच्या उत्पन्नावर किंवा पदावर ठरवले जाते. मात्र पैसा मिळाला म्हणजे आनंद मिळेलच असे नाही. आर्थिक यश असूनही अनेक जण मानसिक समाधान, कौटुंबिक आनंद आणि अंतर्मनाची

शांतता गमावून बसतात.

ज्या व्यक्तीला चित्रकला, साहित्य, संगीत, क्रीडा किंवा समाजसेवा यांसारख्या क्षेत्रांत करिअर करण्याची इच्छा असते अशा अनेक तरुणांना ‘यात भविष्य नाही’ असे सांगितले जाते. परिणामी ते स्वतःच्या आवडीचा त्याग करून दुसऱ्यांच्या स्वप्नांचे ओझे वाहू लागतात.

समाज यशस्वी व्यक्तींचा गौरव करतो, पण अन्ययशी व्यक्तींच्या संघर्षाकडे दुर्लक्ष करतो. त्यामुळे अपयश आले की अनेक तरुण स्वतःला कमी लेखू लागतात. प्रत्यक्षात अपयश ही शिकण्याची आणि अधिक सक्षम होण्याची संधी असते.

यशाची खरी व्याख्या प्रत्येक व्यक्तीसाठी वेगळी असते. केवळ पैसा, पद आणि प्रतिष्ठा यालाच यश मानणे योग्य नाही. ज्या क्षेत्रात व्यक्तीला आनंद, समाधान आणि आत्मिक शांतता मिळते, तेच त्यांच्यासाठी खरे यश असते. त्यामुळे पालक,

शिक्षक आणि समाजाने तरुणांच्या आवडीनिवडी समजून घेऊन त्यांना योग्य दिशा देणे आवश्यक आहे. प्रत्येकाला स्वतःचे स्वप्न जगण्याचा अधिकार आहे. कारण आयुष्य केवळ यशस्वी होण्यासाठी नसते, तर समाधानी आणि आनंदी होण्यासाठीही असते.

समाजाने यशाची व्याख्या बदलण्याची वेळ आता आली आहे. प्रत्येक व्यक्तीचे यश हे त्याच्या समाधानात, आनंदात आणि स्वप्नपूर्तीत दडलेले असते. पैसा आणि प्रतिष्ठा महत्त्वाची असली तरी मानसिक शांतता, आत्मसंतोष आणि जीवनातील आनंद याहून मोठे यश दुसरे नाही. तरुणांना त्यांच्या क्षमतेनुसार आणि आवडीनुसार वाट चालू करण्याचे स्वातंत्र्य मिळाले, तरच खऱ्या अर्थाने सक्षम, आनंदी आणि सुदृढ समाजाची निर्मिती होईल.

उर्वशी मनीष संघवी
मुर्तिजापूर, जि. अकोला

शेअर मार्केटच्या वाढत्या क्रेझमुळे समाजासमोर नवे आव्हान

‘पैसा कमावणे आवश्यक आहे, पण पैशासाठी जगणे धोकादायक ठरू शकते,’ हे वाक्य आजच्या काळात अधिक समर्पक वाटू लागले आहे. गेल्या काही वर्षांत शेअर मार्केट, ईट्राडे ट्रेडिंग, ऑप्शन ट्रेडिंग आणि विविध गुंतवणूक प्लॅटफॉर्मची लोकप्रियता झपाट्याने वाढली आहे. मोबाईलवर एका क्लिकमध्ये ट्रेडिंग करण्याची सुविधा उपलब्ध झाल्याने तरुणांपासून ते निवृत्त व्यक्तींपर्यंत अनेक जण या क्षेत्राकडे आकर्षित होत आहेत. मात्र, या आकर्षणाचे रूपांतर अनेक ठिकाणी व्यसनात होत असल्याचे दिसून येत आहे. काही लोक दिवसातील अनेक तास बाजारातील चढ-उतार पाहण्यात घालवत आहेत. घरातील सदस्यांशी संवाद कमी होत आहे, सामाजिक आयुष्य मर्यादित होत आहे आणि अनेकांचे मानसिक संतुलनही

बिघडत आहे. नफा दिसतो, पण नुकसान लपून राहते सोशल मीडियावर अनेकदा ट्रेडिंगमधून लाखो रुपये कमावल्याच्या कथा समोर येतात. पण त्याचवेळी नुकसान झालेल्या हजारो लोकांच्या वेदना फारशा चर्चेत येत नाहीत. बाजारातील तोटा सहन न झाल्याने काही जण कर्जबाजारी होतात, तर काही जण नैराश्याच्या गर्तेत जातात. काही दुर्दैवी घटनांमध्ये आर्थिक तणावामुळे आत्महत्यांसारखे टोकाचे निर्णय घेतल्याचेही समोर आले आहे. कुटुंबापेक्षा बाजार महत्त्वाचा? अनेक कुटुंबांमध्ये एक नवीन समस्या निर्माण होत आहे. घरातील सदस्य एकत्र असले तरी त्यांचे लक्ष सतत मोबाईलवरील ट्रेडिंग अॅप्सवर असते. मुलांशी संवाद, आई-वडिलांची काळजी, जोडीदारासोबतचा वेळ आणि



कौटुंबिक जबाबदाऱ्या याकडे दुर्लक्ष होत असल्याच्या तक्रारी वाढत आहेत.

मानसशास्त्रज्ञांच्या मते, सतत नफा-तोट्याचा विचार केल्याने व्यक्ती तणावग्रस्त बनते. याचा परिणाम त्याच्या वागणुकीवर, निर्णयक्षमतेवर आणि नातेसंबंधांवर होतो.

गुंतवणूक करा, पण विवेकाने शेअर मार्केट हे चुकीचे नाही. उलट दीर्घकालीन आणि शिस्तबद्ध गुंतवणूक ही आर्थिक प्रगतीचा उत्तम

मार्ग ठरू शकते. मात्र, झटपट श्रीमंत होण्याची मानसिकता, अतिरेकी जोखीम आणि अवास्तव अपेक्षा यामुळेच समस्या निर्माण होते. आर्थिक तज्ज्ञांचे मत आहे की, आपल्या उत्पन्नाचा एक मर्यादित भागच गुंतवणुकीसाठी वापरावा. कर्ज घेऊन किंवा जीवनावश्यक खर्चाचा पैसा बाजारात गुंतवणे धोकादायक ठरू शकते.

पैसा पुन्हा मिळू शकतो, माणसे नाहीत जीवनात पैसा महत्त्वाचा आहे, परंतु तोच सर्वस्व नाही. एकदा तुटलेले नाते, हरवलेला विश्वास किंवा गमावलेली माणसे पुन्हा सहज मिळत नाहीत. आर्थिक यशासोबत मानसिक स्वास्थ्य, कौटुंबिक आनंद आणि सामाजिक जबाबदारी यांचाही समतोल राखणे आवश्यक आहे. आजच्या तरुण पिढीने आणि गुंतवणूकदारांनी हे लक्षात

ठेवण्याची गरज आहे की, शेअर मार्केट हे जीवनाचा एक भाग आहे; संपूर्ण जीवन नाही. बाजारातील आकडे बदलत राहतील, पण आपल्या आयुष्यातील माणसे कायमची असतात.

शेअर मार्केटमधील वाढती क्रेझ ही आर्थिक जागरूकतेचे लक्षण असले तरी तिचे व्यसन समाजासाठी धोकादायक ठरू शकते. पैशाच्या मागे धावताना स्वतःचे मानसिक आरोग्य, कुटुंब आणि नातेसंबंध गमावू नयेत. कारण शेवटी बँक खात्यातील आकडेवांपेक्षा आपल्या माणसांची साथच खऱ्या अर्थाने जीवन समृद्ध करते.

नेहा पाटील
अॅडवर, रिपोर्टर
आरआरसी न्यूज, अकोला

बालकनीमध्ये वाढलेले वड, पिंपळाचे झाड कसे काढावे !

वड आणि पिंपळाच्या बिया प्रामुख्याने पक्ष्यांमुळे घराजवळ येतात. या बिया भिंतीच्या छोट्या फटीत, कुंड्यांच्या बाजूला किंवा गच्चीवरील ओलसर जागेत अडकतात. पाणी आणि ओलावा मिळताच त्यांना कोंब फुटतो आणि काही दिवसांतच मुळे आतपर्यंत पोहोचू लागतात. त्यामुळे गच्चीवर पाणी साचणे, भिंतींना ओल येणे किंवा प्लास्टर निखळणे अशा समस्या दिसू लागतात. अनेक जण ही रोपे हाताने उपटून टाकण्याचा प्रयत्न करतात. पण फक्त वरचा भाग काढून टाकल्याने उपयोग होत नाही. कारण मुळे जमिनीत किंवा भिंतीच्या आत हे करताना आजूबाजूच्या इतर झाडांवर मिठाचे पाणी पडणार नाही याची काळजी घेणे महत्त्वाचे असते. जर रोप मोठे झाले असेल तर आधी त्याच्या फांधा छाटून घ्याव्यात. त्यानंतर मुळांच्या भागात मीठ टाकल्यास चांगला परिणाम दिसून येतो. काही ठिकाणी व्हिनेगर आणि



त्याची वाढ कमी होण्यास मदत मिळते. तसेच कोमट पाण्यात मीठ मिसळून ते फटीत टाकल्यास मुळे कमकुवत होऊ लागतात. हा उपाय काही दिवस सातत्याने केल्यास रोप हळूहळू वाळण्यास सुरुवात होते. मात्र हे करताना आजूबाजूच्या इतर झाडांवर मिठाचे पाणी पडणार नाही याची काळजी घेणे महत्त्वाचे असते. जर रोप मोठे झाले असेल तर आधी त्याच्या फांधा छाटून घ्याव्यात. त्यानंतर मुळांच्या भागात मीठ टाकल्यास चांगला परिणाम दिसून येतो. काही ठिकाणी व्हिनेगर आणि

वड-पिंपळाची झाडं भिंतीत कशी उगवतात ?

पक्ष्यांमुळे किंवा वाऱ्यामुळे वड-पिंपळाच्या बिया भिंतीच्या फटीत, कुंड्यांच्या बाजूला किंवा टेरेसवरील ओलसर भागात अडकतात. पावसाचे पाणी आणि ओलावा मिळाल्यावर त्या बिया रुजतात आणि हळूहळू मुळे वाढू लागतात. काही दिवसांनी ही झाडं इतकी मजबूत होतात की भिंतींमध्ये क्रेक पडण्यास सुरुवात होते.

झाड काढताना या चुका टाळा

अनेक जण झाड जोराने खचून काढतात. त्यामुळे भिंतीचा लेप निघू शकतो किंवा मोठ्या भेगा पडू शकतात. फक्त पाने किंवा खोड कापल्यास मुळे जिवंत राहतात आणि काही दिवसांनी झाड पुन्हा उगवते. काही जण तीव्र रसायने वापरतात. त्यामुळे भिंतीचे नुकसान होऊ शकते आणि घरातील इतर झाडांवरही परिणाम होऊ शकतो. **रोपे उगवू नयेत यासाठी काय कराव ?**

बालकनी आणि गच्ची नियमित स्वच्छ ठेवा, भिंतींमध्ये भेगा दिसताच दुरुस्ती करा, पावसाळ्यापूर्वी पाण्याचा अडथळा करणारा थर धा, कुंड्यांच्या मागे किंवा पाण्याचा निचरा होणाऱ्या भागात ओलावा साचू देऊ नका, आठवड्यातून एकदा गच्ची आणि भिंती तपासा.

मिठाचे मिश्रण वापरण्याचाही सल्ला दिला जातो. हे मिश्रण झाडाच्या भागावर फवारल्यास त्याची वाढ मंदावू शकते. झाड काढल्यानंतर

श्रद्धा आणि योग्य काळजी

वड आणि पिंपळ ही झाडे अनेकांसाठी श्रद्धेची मानली जातात. त्यामुळे काही लोक ही झाडे काढताना संकोच करतात. अशावेळी छोटी रोपे कुंडीत लावून दुसऱ्या सुरक्षित ठिकाणी हलवण्याचा पर्याय निवडू शकता. मात्र घराच्या भिंतीत वाढणारी झाडे दुर्लक्षित करणे योग्य नाही, कारण त्यामुळे घराच्या सुरक्षिततेला धोका निर्माण होऊ शकतो. **मिठाचे पाणी तयार करा**

एका बाटलीत कोमट पाणी घ्या आणि त्यात भरपूर मीठ मिसळा. हे पाणी झाडाच्या मुळांवर आणि फटीत सावकाश ओता. सलग काही दिवस हा उपाय केल्यास झाड कोमेजू लागते. झाड काढल्यानंतर ती जागा मोकळी ठेवू नका. त्या फटीत सिमेंट किंवा पाण्याला अडथळा करणारा लेप भरा. त्यामुळे पुन्हा बिया अडकून रोप उगवण्याची शक्यता कमी होते. जर झाड हड्डीपणे पुन्हा उगवत असेल तर मिठासोबत व्हिनेगर वापरू शकता. एका बाटलीत व्हिनेगर आणि मीठ मिसळून झाडावर फवारा. या मिश्रणामुळे झाडाची वाढ मंदावते. मात्र हा फवारा इतर चांगल्या झाडांवर पडणार नाही याची काळजी घ्या.

शक्यता कमी होते. तसेच गच्ची आणि बालकनीची नियमित स्वच्छता केल्यास अशा रोपांची वाढ टाळता येते.

अकोल्याच्या ‘दऊत लेखणी’ ने पटकावला ‘छंदश्री’ आंतरराष्ट्रीय दिवाळी पुरस्कार

प्रतिनिधी १४ जून

अकोला : ‘ छंदश्री ’ आंतरराष्ट्रीय दिवाळी अंक स्पर्धेमध्ये अकोल्याच्या ‘ दऊत लेखणी ’ मासिकाने ‘ छंदश्री ’तृतीय पुरस्कार ‘ पटकाविला आहे. पुणे येथील छंद श्री प्रतिष्ठानातर्फे सदर स्पर्धा आयोजित करण्यात आली होती. या अंकाचे मुख्य संपादक विजय देशमुख यांनी पुणे येथे नुकत्याच संपन्न झालेल्या एका शानदार समारंभात हा पुरस्कार स्वीकारला. सन २०२५ च्या



दिवाळीनिमित्ताने घेतलेल्या या स्पर्धेचा निकाल आता एका आठवड्यापूर्वी घोषित करण्यात आला आहे. प्रख्यात गायक व संगीतकार हृदयनाथ मंगेशकर यांची मुलगी तथा भारताच्या गान

कोकिळा लता मंगेशकर यांच्या भाची राधाताई मंगेशकर यांचे हस्ते विजय देशमुख यांना हा पुरस्कार प्रदान करण्यात आला. या अंकाचे अतिथी संपादक म्हणून नंदेड येथील डॉ. पृथ्वीराज तौर व अकोला येथील डॉ. स्वाती दामोदरे यांनी अतिथी संपादक म्हणून काम बघितले होते. याच अंकातील रशियन कथेच्या ‘ सोन्याचा दात वाली बाई ’ या अनुवादित कथेसाठी डॉ. अमित पंडित यांना अनुवादित साहित्य विभागांमध्ये द्वितीय पुरस्कार प्राप्त झाला आहे.

प्रतिनिधी १४ जून

हिवरखेड : स्थानिक बगीचा प्लॉट मध्ये १३ जूनला पोलिसांनी धाड टाकली असता, येथे अवैध गोमास विक्री सुरू असल्याचे पोलिसांना आढळून आले. ३२० किलोचे गोवंश २ लोखंडी सुरे, १ तराजू १ टोचा, वजन माप, व एक जिवंत गौरा असा एकूण १ लाख ५०, रुपये किमतीचा मुद्देमाल जप्त करण्यात आला. आरोपी शेख रहीम शेख



गफूर, शेख शकील शेख इस्माईल यांच्या विरुद्ध कलम ३२५ (५ क) ९९ अ महाराष्ट्र प्राणी सुरक्षा नुसार गुन्हा दाखल करण्यात आला, सदरची

कारवाई ठाणेदार सचिन पाटील यांच्या मार्गदर्शनाखाली पंकज मडावी, प्रतीक कुंजाम, विनोद खर्डे, रोहन बोरकेल यांनी केली.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८३९०६७०९९९** या **व्हॉटसअप** क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.



आज जागतिक रक्तदाता दिन

जीवनरक्षक भूमिका आहे .सुरक्षित आणि पुरेसे रक्त आणि रक्त उत्पादने उपलब्ध झाल्यास प्रसूतीदरम्यान आणि प्रसूतीनंतर होणाऱ्या तीव्र रक्तसावामुळे होणारे मृत्यू आणि अपंगात्वाचे प्रमाण कमी होण्यास मदत होऊ शकते. बऱ्याच देशांमध्ये, सुरक्षित रक्ताचा पुरेसा पुरवठा नाही आणि रक्त सेवासमोर पुरेसे रक्त उपलब्ध करून देण्याचे, तसेच त्याची गुणवत्ता आणि सुरक्षितता सुनिश्चित करण्याचे आव्हान आहे. स्वयंसेवी विनामोबदला रक्तदात्यांच्या नियमित दानातूनच पुरेसा पुरवठा सुनिश्चित केला जाऊ शकतो. २०२० पर्यंत सर्व देशांनी आपला संपूर्ण रक्तपुरवठा स्वयंसेवी विनामोबदला रक्तदात्यांकडून मिळवावा, हे जागतिक आरोग्य संघटनेचे ध्येय आहे. २०१४ मध्ये, ६० देशांचा राष्ट्रीय रक्तपुरवठा ९९-१०० टक्के स्वयंसेवी विनामोबदला रक्तदानावर आधारित होता, तर ७३ देश अजूनही मोठ्या प्रमाणावर कुटुंब आणि पैसे घेऊन रक्तदान करणाऱ्या दात्यांवर अवलंबून होते. जागतिक रक्तदाता दिन दरवर्षी १४ जून रोजी जगभरातील लोकांद्वारे साजरा केला जातो.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८३९०६७०९९९** या **व्हॉटसअप** क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

राज्यातील सर्व ग्रामीण पाणीपुरवठा योजना सौर ऊर्जेवर आणणार – मुख्यमंत्री देवेंद्र फडणवीस

◆ग्रामीण पेयजल धोरण सादरीकरण बैठक◆ पाणीपुरवठा योजनेच्या व्यवस्थापनासाठी तालुकास्तरावर युनिटची निर्मिती

प्रतिनिधी १४ जून

मुंबई : सध्या राज्यामध्ये कार्यान्वित असलेल्या अनेक पाणी पुरवठा योजनांच्या देयकांची थकबाकी वाढत आहे. यापुढे मात्र राज्यातील सर्व ग्रामीण पाणीपुरवठा योजना सौर ऊर्जेवर आणण्यात याव्यात, असे निर्देश मुख्यमंत्री देवेंद्र फडणवीस यांना वर्षा निवासस्थानी आयोजित ग्रामीण पेयजल धोरण बैठकीत दिले. तसेच याकरिता विभागाने सर्वंकष धोरण आखण्याच्या सूचनाही दिल्या. बैठकीस पाणीपुरवठा व स्वच्छता मंत्री गुलाबराव पाटील, राज्यमंत्री अॅड. आशिष जयस्वाल उपस्थित होते. मुख्यमंत्री देवेंद्र फडणवीस म्हणाले, पाणीपुरवठा योजनेचा स्रोत, योजनेवर अवलंबून असलेल्या नागरिकांची संख्या, मोटार पंपाची क्षमता, संपूर्ण योजनेसाठी लागणाऱ्या एकूण वीज युनिटची संख्या आदी लक्षात घेऊन महाराष्ट्र ऊर्जा विकास



प्राधिकरणाच्या माध्यमातून संपूर्ण योजनांसाठी सौर ऊर्जेचे धोरण तयार करावे. राज्यामध्ये कुठेही वीज देयकांच्या थकबाकीमुळे पाणीपुरवठा योजना बंद पडू नये, याची काळजी घ्यावी. केंद्र सरकारच्या निकषानुसार दरडोई दरदिवशी ५५ लिटर पाणी पुरविले पाहिजे, यानुसार योजना पूर्णत्वास

न्याव्यात. सर्व ग्रामीण प्रादेशिक व स्वतंत्र पाणीपुरवठा पाणीपुरवठा योजनांच्या दुरुस्ती व देखभालीसाठी तालुका स्तरावर युनिटची स्थापना करण्यात यावी. या युनिटमध्ये तालुक्यातील ग्रामपंचायतींचा सहभाग घेण्यात यावा. पाणीपट्टीच्या वसुलीतून योजनेच्या देखभाल

पाणी पुरवठा योजनांचे टप्प्याटप्प्याने सौर ऊर्जीकरण

◆ जल जीवन मिशन अंतर्गत एकूण ११ हजार ६४३ योजनांच्या यापूर्वीच त्यांच्या मूळ अंदाज पत्रकांमध्ये सौर यंत्रणा घेण्यात आली आहे. राज्यात एकूण २२,१८५ योजनाकरिता सौर यंत्रणा उभी करण्याचे प्रस्तावित आहे.

दुरुस्तीचा खर्च करण्यात यावा. ज्या ठिकाणी पाणी कराची कमी वसुली असेल, अशा ठिकाणी स्थानिक स्वराज्य संस्थेच्या निधीमधून रक्कम उपलब्ध करून देण्यात यावी. अशा युनिटच्या माध्यमातून देखभाल दुरुस्तीची किंमतही कमी येईल आणि योजनाही बंद पडणार नाही, असेही मुख्यमंत्री फडणवीस यावेळी म्हणाले.

अनुसूचित जातीच्या विद्यार्थ्यांचे 'आरटीई' प्रवेश नाकारले, निर्णयावर उच्च न्यायालयाचा संताप

प्रतिनिधी १४ जून

मुंबई : कागदपत्रांमधील तांत्रिक त्रुटीमुळे एका अनुसूचित जातीच्या विद्यार्थ्यांचे आरटीई प्रवेश नाकारण्यात आले. मात्र यावर उच्च न्यायालयाने संताप व्यक्त करत प्रवेश नाकारण्याच्या निर्णयाला स्थगिती दिली.

घराशी संबंधित कागदपत्रांमधील तांत्रिक त्रुटीमुळे शिक्षण हक्क कायद्यांतर्गत (आरटीई) अनुसूचित जातीच्या एका विद्यार्थ्याला प्रवेश नाकारण्याच्या निर्णयाला उच्च न्यायालयाने नुकतीच स्थगिती दिली. शिक्षण हा मूलभूत अधिकार असून, एखाद्या मुलाला प्रवेश नाकारत असताना आम्ही बघ्याची भूमिका घेऊ शकत नाही, असेही न्यायालयाने स्पष्ट केले. तसेच, ऐरोलीस्थित संबंधित शाळेतील याचिकाकर्त्याच्या मुलाची इयत्ता पहिलीच्या प्रवेशाची प्रक्रिया पूर्ण करण्याचे आदेशही अधिकाऱ्यांना दिले.

एचडीएफसी नंतर आता 'या' बँकांनीही वाढवले व्याजदर! कर्जदारांच्या ईएमआयमध्ये वाढ निश्चित



प्रतिनिधी १४ जून

मुंबई: एचडीएफसी बँकेने अलीकडेच आपला मार्जिनल कॉस्ट ऑफ फंड्स-बेस्ड लेंडिंगरेट १० बेसिस पॉइंट्सने वाढवला आहे. या नवीन दरामुळे ईएमआय पूर्वीपेक्षा अधिक महाग झाले आहेत.

देशातील सर्वात मोठी खाजगी

बँक असलेल्या एचडीएफसी बँकेने अलीकडेच आपला मार्जिनल कॉस्ट ऑफ फंड्स-बेस्ड लेंडिंगरेट ५-१० बेसिस पॉइंट्सने वाढवला आहे. परिणामी, एक वर्षाचा शुध्द ८.३५३ वरून ८.४०३ पर्यंत वाढला आहे. त्याचप्रमाणे, दोन वर्षांच्या कर्जासाठी कमाल वाढ १० बेसिस पॉइंट्सची असून, तो आता ८.५५३ झाला आहे.

इंधन क्रांती की मोठा झटका? इथेनॉलमुळे पेट्रोलचे दर आणि मायलेजवर काय परिणाम होणार?

प्रतिनिधी १४ जून

मुंबई : अमेरिका इराण युद्धामुळे इंधनाची समस्या तीव्र झाली आहे. यातून मार्ग काढण्यासाठी सरकार वेगवेगळे उपाय शोधत आहे. त्यातील एक म्हणजे इथेनॉलमिश्रित इंधनाला चालना देणे. यासाठी केंद्र सरकारने २२ ते ३० टक्के इथेनॉलमिश्रित पेट्रोलवरील उत्पादन शुल्क पूर्णपणे रद्द करण्याचा निर्णय घेतला आहे. पर्यायी इंधनाचा वापर वाढवीत कच्च्या तेलाच्या आयातीवरील अवलंबित्व कमी करण्याचा केंद्र सरकारचा प्रयत्न आहे. या पार्श्वभूमीवर वाहनांमध्ये इंधन म्हणून इथेनॉलमिश्रित पेट्रोलचा वापर वाढविल्यास काय होईल, यासंबंधी उत्सुकता निर्माण झाली



आहे, म्हणूनच या प्रश्नाच्या विविध बाजूंची चर्चा सुरू झाली आहे.

इंधनाचा व्यवस्थित वापर तसेच अन्य पर्याय शोधले जात आहेत. मध्यंतरी पंतप्रधान नरेंद्र मोदींनी देशवासीयांना संबोधित करताना या संदर्भात वस्तुस्थिती मांडली होती. सार्वजनिक वाहतूक व्यवस्थेचा वापर करा, कारचा ताफा कमी करा. ज्यामुळे इंधनाची बचत

कमी होईल. कारण पेट्रोल, डिझेल आपल्याला आयात करावे लागते. करोडी रूपये त्यावर खर्च होतात. इतकेच नाही तर सध्या आखाती राष्ट्र देखील युद्धामुळे होरपळून गेले आहेत. जागतिक स्तरावर परिणाम झाला आहे. यातून मार्ग काढले जात आहे. परंतु या बाबतीत सर्वांनी जाणीव ठेवून व्यवहार करणे आवश्यक आहे.

मुंबई आंतरराष्ट्रीय चित्रपट महोत्सवात मराठी चित्रपटांसाठी स्वतंत्र व्यासपीठ

प्रतिनिधी १४ जून

मुंबई : राष्ट्रीय चित्रपट विकास महामंडळ (ऱ्हाण) आयोजित १९वा मुंबई आंतरराष्ट्रीय चित्रपट महोत्सव (एव्हड) १५ ते २१ जून दरम्यान मुंबईत होणार असून यंदाच्या महोत्सवात प्रथमच १९ निवडक मराठी माहितीपट आणि लघुपटांचे विशेष प्रदर्शनासोबत आयोजित करण्यात आले आहे. निवडक माहितीपट, लघुपट आणि ?निमेशन चित्रपट प्रदर्शित करण्यात येणार आहेत. महोत्सवाचे आयोजन एनएफडीसी संकुलासह विविध ठिकाणी करण्यात आले असून यंदा एनएफडीसी व फिल्मसिटी यांच्या संयुक्त विद्यमाने आयोजन करण्यात येणार असल्याची माहिती पत्रकार परिषदेत देण्यात आली. महोत्सवाच्या पार्श्वभूमीवर आयोजित पत्रकार

परिषदेत एनएफडीसीचे व्यवस्थापकीय संचालक प्रकाश मगदूम यांनी ही माहिती दिली. यावेळी पीआयबीच्या महासंचालक सिमता वत्स शर्मा आणि फिल्मसिटीच्या व्यवस्थापकीय संचालक स्वाती म्हसे पाटील उपस्थित होत्या.

फिल्मसिटीच्या व्यवस्थापकीय संचालक स्वाती म्हसे-पाटील यांनी सांगितले की, महाराष्ट्र फिल्म, स्टेज अँड कल्चरल डेव्हलपमेंट कॉर्पोरेशन आणि एनएफडीसी यांच्यातील सहकार्यामुळे मराठी चित्रपट, माहितीपट आणि सांस्कृतिक वारसा जागतिक स्तरावर पोहोचविण्यास मोठी मदत होणार आहे. रविंद्र नाट्य मंदिरात १६ ते २० जून दरम्यान दररोज सायंकाळी ६.३० ते ८.३० या वेळेत दमाजिक जाणीव, महिला सक्षमीकरण, मानसिक आरोग्य,

ग्रामीण जीवन, वारसा आणि मानवी नातेसंबंध या विषयांवरील चित्रपटांचा यात समावेश आहे. महाराष्ट्र शासनाने मराठी माहितीपटांसाठीची आर्थिक मदत १० लाख रुपयांवरून २५ लाख रुपयांपर्यंत वाढविण्याचा निर्णय घेतल्याचे सांगून, गुणवत्तापूर्ण माहितीपट निर्मितीला प्रोत्साहन देण्यासाठी हा महत्त्वाचा टप्पा उरणार असल्याचे म्हसे पाटील यांनी सांगितले. फिल्मसिटी केवळ चित्रीकरण सुविधा पुरविण्यापुरती मर्यादित न राहता आशय निर्मिती आणि चित्रपट निर्मिती क्षेत्रातही सक्रिय होत असून मोठ्या प्रमाणावर चित्रपट निर्मितीचे प्रकल्प हाती घेत असल्याची माहितीही म्हसे पाटील यांनी दिली. १९९० मध्ये सुरू झालेल्या या द्वैवार्षिक महोत्सवाचे १९वे पर्व असल्याचे व्यवस्थापकीय संचालक प्रकाश मगदूम यांनी

सांगितले. यंदा महोत्सवासाठी १,४५९ चित्रपटांच्या नोंदी प्राप्त झाल्या. त्यापैकी स्पर्धा विभागात १४४ चित्रपटांची निवड करण्यात आली असून त्यामध्ये ९२ भारतीय आणि ५२ आंतरराष्ट्रीय चित्रपटांचा समावेश आहे. तर स्पर्धाबाह्य विभागात २०२ चित्रपट प्रदर्शित केले जाणार आहेत. या विभागात ४६ देशांतील चित्रपटांचा समावेश असून 'बेस्ट ऑफ फेस्टिव्हल्स', 'ऑस्कर विजेते चित्रपट', 'रेमंड क्रुमे रेट्रोस्पेक्टिव्ह', 'एनएफडीसी रिस्टोर्ड फिल्म' सह, 'इकोज फ्रॉम नॉर्थईस्ट' या नव्या विभागाची भर घालण्यात आली आहे. महोत्सवातील प्रमुख आकर्षणांमध्ये ज्येष्ठ ?निमेशन दिग्दर्शक रेमंड क्रुमे यांचा रेट्रोस्पेक्टिव्ह आणि त्यांची विशेष मास्टरक्लास, तसेच प्रसिद्ध माहितीपट निर्माते डेव्हिड

अ?टनबरो यांच्या जन्मशताब्दी निमित्त 'सीक्रेट्स ऑफ वाइल्ड इंडिया' या चित्रपटाचे विशेष प्रदर्शन यांचा समावेश आहे. महोत्सवादरम्यान १० मास्टरक्लास, नॉलेज सिरिज, भारतीय माहितीपट निर्माते संघटनेचा (छड्डी) ओपन फोरम तसेच दुसऱ्या आवृत्तीतील 'वेक्यू डॉक बाजार' आयोजित करण्यात येणार आहे.

डॉक बाजारसाठी १५५ प्रस्ताव प्राप्त झाले असून निवडक प्रकल्पांना मार्गदर्शन व उद्योग क्षेत्रातील व्यासपीठ उपलब्ध करून दिले जाणार आहे. चित्रपटनिर्मितीत कुत्रिम बुद्धिमत्तेचा वाढता वापर लक्षात घेऊन एल अँड टी माईंडट्रीच्या सहकार्याने एआय फिल्ममेकिंग हॅकॉथॉनचे आयोजन करण्यात येणार असल्याचे प्रकाश मगदूम यांनी यावेळी सांगितले.

मुंबईत का होतोय मान्सूनला विलंब? लोकल बदलण्याचं टेन्शन मिटलं! कल्याणवरून ठाण्यात न उतरता थेट नवी मुंबईत प्रवेश

प्रतिनिधी १४ जून

मुंबई: मान्सूनच्या विलंबामागे अनेक जागतिक आणि प्रादेशिक हवामान घटक कारणीभूत आहेत. विशेषतः वायव्येकडून येणाऱ्या 'वेस्टर्न डिस्टर्बन्स'मुळे मान्सूनच्या वाऱ्यांचा प्रवास मंदावला आहे. याव्यतिरिक्त, समुद्राच्या बदलत्या स्थितीचा आणि एल निनोच्या प्रभावाचा मान्सूनवर परिणाम होत असल्याचे तज्ज्ञांचे मत आहे. त्यामुळेच यंदा पावसाचे प्रमाण सरासरीपेक्षा कमी राहण्याची शक्यता वर्तवण्यात आली आहे, ज्याचा फटका केवळ मुंबईलाच नाही, तर महाराष्ट्रातील मराठवाडा आणि इतर भागांनाही बसण्याची चिन्हे आहेत.

भारतीय हवामान विभागाने दिलेल्या माहितीनुसार, मान्सून गोव्यापर्यंत आणि दक्षिण महाराष्ट्रातील काही भागांपर्यंत पोहोचला असला तरी, उत्तरेकडे

सरकताना त्याचा वेग मंदावला आहे. सध्या मुंबईमध्ये तुरळक सरी किंवा ढगाळ वातावरणाची शक्यता असली, तरी जोरदार पावसासाठी मात्र मुंबईकरांना अजून काही दिवस प्रतीक्षा करावी लागणार आहे. आताच्या अंदाजानुसार, शहरात मान्सूनचे पूर्णपणे आगमन होण्यासाठी जूनचा उत्तरार्ध उजाडण्याची शक्यता आहे. पावसाचा विलंब चिंताजनक वाटत असला तरी, निसर्गाच्या चक्रात मान्सूनची अनिश्चितता ही एक नेहमीची बाब आहे. शेती आणि पाणी पुरवठ्यासाठी मान्सूनचे महत्त्व अनन्यसाधारण असल्याने, पावसाची ही ओढ सर्वांनाच व्याकूळ करणारी आहे. मात्र, मान्सूनचे वारे अखेरीस सक्रिय होतील आणि मुंबईत पावसाचे आगमन नक्कीच होईल, असा विश्वास हवामानशास्त्रज्ञांनी व्यक्त केला आहे. तोपर्यंत मुंबईकरांना पावसाच्या सरीची वाट पाहण्याशिवाय पर्याय उरलेला नाही.

प्रतिनिधी १४ जून

मुंबई : दहा वर्षांपासून रखडलेल्या कळवा-ऐरोली रेल्वे कॉरिडोरच्या कामाला आता गती मिळाली असून या प्रत्यक्ष कामाला सुरुवातही झालेली आहे. यामुळे प्रवाशांना दिलासा मिळणार आहे.



सध्या कल्याण, कसारा परिसरातून नवी मुंबईच्या दिशेने जात असलेल्या प्रवाशांना कायम ठाणे स्थानकात उतरून पुढे ट्रान्स-हाबर् मार्गावरील लोकल पकडावी लागते. त्यामुळे दररोज ठाणे स्थानकावर मोठी गर्दी पाहण्यासाठी मिळते. दररोज होत असलेल्या गर्दीवर उपाय म्हणून मध्य रेल्वे कळवा ते थेट ऐरोली दरम्यान साधारण ८ किलोमीटर लांबीचा नवीन रेल्वे कॉरिडोर उभारत आहे. त्यामुळे आता याच मार्गामुळे नवी मुंबई आणि कल्याण परिसरात थेट रेल्वे संपर्क होईल. या प्रकल्पासाठी आवश्यक जागा ही महत्त्वाची असून ती उपलब्ध करण्यासाठी अतिक्रमण हटवण्याचे

काम सुरू आहे. पहिल्या टप्प्यात साधारण १५० झोपड्या हटवल्या आहेत. रेल्वे प्रशासनाने या प्रकल्पाचे २ टप्प्यात विभाजन केले. पहिल्या टप्प्यात दिधे या रेल्वे स्थानकाचे काम पूर्ण झाले असून ते प्रवाशांसाठी खुले करण्यात आले आहे तर दुसऱ्या टप्प्यात कळवा-ऐरोली रेल्वे मार्गाचे बांधकाम करणार आहे. ज्यात सुमारे ३.३ किलोमीटरचा भाग हा उन्नत असेल. जेव्हा हा कॉरिडोर पूर्ण होईल तेव्हा वाशी आणि बेलापूरच्या दिशेने येणाऱ्या लोकल या थेट कल्याणच्या दिशेने धावून शकतील. त्यामुळे ठाणे स्थानकावरील गर्दीची समस्या कमी होणार आहे.

लॅपटॉपमुळे डिजिटल कृषी प्रशासनाला चालना – कृषी मंत्री दत्तात्रय भरणे

प्रतिनिधी १४ जून

मुंबई : 'महाराष्ट्र हे खास कृषीसाठी कुत्रिम बुद्धिमत्ता (एआय) धोरण स्वीकारणारे देशातील पहिले राज्य आहे. शासनाच्या कृषी योजनांची अंमलबजावणी आणि लाभार्थी सेवा आता मोठ्या प्रमाणावर डिजिटल माध्यमातून होत आहेत. त्यामुळे कृषी विभागाच्या क्षेत्रीय यंत्रणेला आधुनिक तंत्रज्ञानाने सुसज्ज करणे ही काळाची गरज आहे. क्षेत्रीय अधिकारी व कर्मचाऱ्यांना लॅपटॉपसारखी आवश्यक डिजिटल साधनसामग्री उपलब्ध झाल्यामुळे योजनांची माहिती तात्काळ ऑनलाइन नोंदविणे, कागदपत्रे अपलोड करणे आणि शेतकऱ्यांच्या अर्जांवर तत्पर कार्यवाही करणे अधिक सुलभ होणार आहे. परिणामी, शेतकऱ्यांना योजनांचा लाभ मिळण्यास होणारा विलंब कमी होऊन सेवा वितरण अधिक वेगवान आणि प्रभावी होईल, अशी माहिती कृषी मंत्री दत्तात्रय भरणे यांनी दिली.

राज्यातील १३,२७५ क्षेत्रीय अधिकारी व कर्मचाऱ्यांना लॅपटॉप उपलब्ध करून देण्यासाठी १०९ कोटी रुपयांच्या निधीस शासनाने मान्यता दिली आहे. सदर लॅपटॉपचा पुरवठा जुलै २०२६ अखेर पूर्ण होण्याचे

देखभाल दुरुस्तीसाठी एजन्सीची सूची

तालुका स्तरावर युनिटच्या माध्यमातून पाणीपुरवठा योजनेच्या देखभाल दुरुस्तीसाठी एजन्सीची सूची तयार करावी. ग्रामसभेच्या ठरावाने या सूचीमधील एजन्सीकडून पाणीपुरवठा योजनेची देखभाल दुरुस्ती करावी. या व्यवस्थेमुळे कुठलीही पाणीपुरवठा योजना देखभाल दुरुस्तीअभावी बंद पडणार नाही. ग्रामीण भागामध्ये पाणीपुरवठा योजनेचा स्रोत हा शाश्वत असला पाहिजे. काही ठराविक कालावधीने पुन्हा नवीन स्रोत शोधून पाणीपुरवठा योजना करण्यात येऊ नये. त्यामुळे आधीच्या योजनेवरील खर्चाचा उपयोग होत नाही. 'व्हीबी जी रामजी' या योजनेतून पाणीपुरवठ्याचे स्रोत सक्षमीकरण करण्यास निधीची उपलब्धता होत आहे, त्यामुळे योजनेच्या माध्यमातून अशा प्रकारे पाण्याच्या स्रोतांचे बळकटीकरण करण्यात यावे. ज्यामुळे भविष्यात पाणीपुरवठा योजना पूर्ण क्षमतेने कार्यान्वित राहील, असा विश्वास मुख्यमंत्री देवेंद्र फडणवीस यांनी व्यक्त केला. पुनर्जडणी योजनांबाबत सुचित करताना मुख्यमंत्री फडणवीस म्हणाले, ५० टक्क्यांचा वर काम पूर्ण झालेल्या पुनर्जडणी योजनांना निधी देण्यात यावा आणि अशा योजना पूर्ण कराव्यात. जल जीवन मिशन अंतर्गत १०० टक्के काम पूर्ण झालेल्या योजनांची पडताळणी करण्यात यावी. बैठकीत पाणीपुरवठा व स्वच्छता विभागाचे अपर मुख्य सचिव पराग जैन यांनी सादरीकरण केले. यावेळी अपर मुख्य सचिव (वित्त) ओ. पी. गुप्ता, अपर मुख्य सचिव (वित्तीय सुधारणा) विकासचंद्र रस्तोगी, सचिव (नियोजन) शैला ए. (ग्रामविकास) चंद्रकांत पुलकुंडवार, महाराष्ट्र जीवन प्राधिकरण सदस्य सचिव अमरगोष्ट श्रीरंगा नायक आदी उपस्थित होते.